

ಭಗವತೀಪದ್ಯಪುಷ್ಪಾಂಜಲಿಸ್ತೋತ್ರಂ ಅಥವಾ ಮಹಿಷಾಸುರಮರ್ದಿನಿಸ್ತೋತ್ರಮ್

{|| ಭಗವತೀಪದ್ಯಪುಷ್ಪಾಂಜಲಿಸ್ತೋತ್ರಂ ಅಥವಾ ಮಹಿಷಾಸುರಮರ್ದಿನಿಸ್ತೋತ್ರಮ್ ||}

ಶ್ರೀ ಭಗವತ್ಕೃತ್ಯ ನಮಃ ||

ಭಗವತಿ ಭಗವತ್ಪದಪಚ್ಯಜಂ ಭ್ರಮರಭೂತಸುರಾಸುರಸೇವಿತಮ್ |

ಸುಜನಮಾನಸಹಂಸಪರಿಸ್ತುತಂ ಕಮಲಯಾಽಮಲಯಾ ನಿಭೃತಂ ಭಜೇ || ೧ ||

ತೇ ಉಭೇ ಅಭಿವಂದೇಽಹಂ ವಿಘ್ನೇಶಕುಲದೈವತೇ |

ನರನಾಗಾನನಸ್ತ್ವೇಕೋ ನರಸಿಂಹ ನಮೋಽಸ್ತುತೇ || ೨ ||

ಹರಿಗುರುಪದಪದ್ಮಂ ಶುದ್ಧಪದ್ಮೇಽನುರಾಗಾದ್-

ವಿಗತಪರಮಭಾಗೇ ಸನ್ನಿಧಾಯಾದರೇಣ |

ತದನುಚರಿ ಕರೋಮಿ ಪ್ರೀತಯೇ ಭಕ್ತಿಭಾಜಾಂ

ಭಗವತಿ ಪದಪದ್ಮೇ ಪದ್ಯಪುಷ್ಪಾಂಜಲಿಂ ತೇ || ೩ ||

ಕೇನೈತೇ ರಚಿತಾಃ ಕುತೋ ನ ನಿಹಿತಾಃ ಶುಮ್ಭಾದಯೋ ದುರ್ಮದಾಃ

ಕೇನೈತೇ ತವ ಪಾಲಿತಾ ಇತಿ ಹಿ ತತ್ ಪ್ರಶ್ನೇ ಕಿಮಾಚಕ್ಷ್ಮ ಹೇ |

ಬ್ರಹ್ಮಾದ್ಯಾ ಅಪಿ ಶಂಕಿತಾಃ ಸ್ವವಿಷಯೇ ಯಸ್ಯಾಃ ಪ್ರಸಾದಾವಧಿ

ಪ್ರೀತಾ ಸಾ ಮಹಿಷಾಸುರಪ್ರಮಥಿನೀ ಚೈನ್ದ್ಯಾದವದ್ಯಾನಿ ಮೇ || ೪ ||

ಪಾತು ಶ್ರೀಸ್ತು ಚತುರ್ಭುಜಾ ಕಿಮು ಚತುರ್ಬಾಹೋರ್ಮಹೌಜಾನ್ಮುಜಾನ್

ಧತ್ತೇಽಷ್ಟಾದಶಧಾ ಹಿ ಕಾರಣಗುಣಾಃ ಕಾರ್ಯೇ ಗುಣಾರಮ್ಭಕಾಃ |

ಸತ್ಯಂ ದಿಕ್ಪತಿದಂತಿಸಂಖ್ಯಭುಜಭೃಚ್ಛಮ್ಭುಃ ಸ್ವಯೂಘ್ನಃ ಸ್ವಯಂ

ಧಾಮೈಕಪ್ರತಿಪತ್ತಯೇ ಕಿಮಥವಾ ಪಾತುಂ ದಶಾಷ್ಟೌ ದಿಶಃ || ೫ ||

ಪ್ರೀತ್ಯಾಽಷ್ಟಾದಶಸಂಮಿತೇಷು ಯುಗಪದ್ವೀಪೇಷು ದಾತುಂ ವರಾನ್
ತ್ರಾತುಂ ವಾ ಭಯತೋ ಬಿಭರ್ಷಿ ಭಗವತ್ಯಷ್ಟಾದಶೈತಾನ್ ಭುಜಾನ್ |
ಯದ್ವಾಽಷ್ಟಾದಶಧಾ ಭುಜಾಂಸ್ತು ಬಿಭೃತಃ ಕಾಲೀ ಸರಸ್ವತ್ಯುಭೇ
ಮೀಲಿತ್ವೈಕಮಿಹಾನಯೋಃ ಪ್ರಥಯಿತುಂ ಸಾ ತ್ವಂ ರಮೇ ರಕ್ಷ ಮಾಮ್ || ೬ ||

ಛಂದಃ ||

ಅಯಿ ಗಿರಿನಂದಿನಿ ನಂದಿತಮೇದಿನಿ ವಿಶ್ವವಿನೋದಿನಿ ನಂದನುತೇ
ಗಿರಿವರವಿಂಧ್ಯಶಿರೋಧಿನಿವಾಸಿನಿ ವಿಷ್ಣುವಿಲಾಸಿನಿ ಜಿಷ್ಣುನುತೇ |
ಭಗವತಿ ಹೇ ಶಿತಿಕಣ್ಣಕುಟುಂಬಿನಿ ಭೂರಿಕುಟುಂಬಿನಿ ಭೂರಿಕೃತೇ
ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೧ || ೭ ||

ಸುರವರವರ್ಷಿಣಿ ದುರ್ಧರಧರ್ಷಿಣಿ ದುರ್ಮುಖಮರ್ಷಿಣಿ ಹರ್ಷರತೇ
ತ್ರಿಭುವನಪೋಷಿಣಿ ಶಂಕರತೋಷಿಣಿ ಕಿಲ್ಬಿಷಮೋಷಿಣಿ ಘೋಷರತೇ |
ದನುಜನಿರೋಷಿಣಿ ದಿತಿಸುತರೋಷಿಣಿ ದುರ್ಮದಶೋಷಿಣಿ ಸಿಂಧುಸುತೇ
ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೨ || ೮ ||

ಅಯಿ ಜಗದಂಬ ಮದಂಬ ಕದಂಬವನಪ್ರಿಯವಾಸಿನಿ ಹಾಸರತೇ
ಶಿಖರಿಶಿರೋಮಣಿತುಂಗುಹಿಮಾಲಯಶೃಂಗನಿಜಾಲಯಮಧ್ಯಗತೇ |
ಮಧುಮಧುರೇ ಮಧುಕೈಟಭಗಂಜಿನಿ ಕೈಟಭಭಂಜಿನಿ ರಾಸರತೇ
ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೩ || ೯ ||

ಅಯಿ ಶತಖಣ್ಡವಿಖಣ್ಡಿತರುಣ್ಡವಿತುಣ್ಡಿತಶುಣ್ಡಗಜಾಧಿಪತೇ
ರಿಪುಗಜಗಣ್ಡವಿದಾರಣಚಣ್ಡಪರಾಕ್ರಮಶುಣ್ಡ ಮೃಗಾಧಿಪತೇ |
ನಿಜಭುಜದಣ್ಡನಿಪಾತಿತಖಣ್ಡನಿಪಾತಿತಮಣ್ಡಭಟಾಧಿಪತೇ
ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೪ || ೧೦ ||

ಅಯಿ ರಣದುರ್ಮದಶತ್ರುವಧೋದಿತದುರ್ಧರನಿರ್ಜರಶಕ್ತಿಭೃತೇ
ಚತುರವಿಚಾರಧುರೀಣಮಹಾಶಿವದೂತಕೃತಪ್ರಮಥಾಧಿಪತೇ |
ದುರಿತದುರೀಹದುರಾಶಯದುರ್ಮತಿದಾನವದೂತಕೃತಾಂತಮತೇ
ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೫ || || ೧೧ ||

ಅಯಿ ಶರಣಾಗತವೈರಿವಧೂವರವೀರವರಾಭಯದಾಯಕರೇ
ತ್ರಿಭುವನಮಸ್ತಕಶೂಲವಿರೋಧಿಶಿರೋಧಿಕೃತಾಮಲಶೂಲಕರೇ |
ದುಮಿದುಮಿತಾಮರದುಂದುಭಿನಾದಮಹೋಮುಖರೀಕೃತತಿಗ್ಮಕರೇ
ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೬ || || ೧೨ ||

ಅಯಿ ನಿಜಹುಕ್ತೃತಿಮಾತ್ರನಿರಾಕೃತಧೂಮ್ರವಿಲೋಚನಧೂಮ್ರಶತೇ
ಸಮರವಿಶೋಷಿತಶೋಣಿತಬೀಜಸಮುದ್ಭವಶೋಣಿತಬೀಜಲತೇ |
ಶಿವಶಿವ ಶುಂಭನಿಶುಂಭಮಹಾಹವತರ್ಪಿತಭೂತಪಿಶಾಚರತೇ
ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೭ || || ೧೩ ||

ಧನುರನುಸಂಗರಣಕ್ಷಣಸಂಗಪರಿಸ್ಪುರದಂಗನಟತ್ಯಬಕೇ
ಕನಕಪಿಶಂಗಪೃಷತ್ಯನಿಷಂಗರಸದ್ಭಟಶೃಂಗಹತಾವಟುಕೇ |
ಕೃತಚತುರಬ್ಜಬಲಕ್ಷಿತಿರಬ್ಜಘಟದ್ಭಹುರಬ್ಜರಟದ್ಭಟುಕೇ
ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೮ || || ೧೪ ||

ಸುರಲಲನಾತತಥೇಯಿತಥೇಯಿತಥಾಭಿನಯೋತ್ತರನೃತ್ಯರತೇ
ಹಾಸವಿಲಾಸಹುಲಾಸಮಯಿ ಪ್ರಣತಾರ್ತಜನೇಽಮಿತಪ್ರೇಮಭರೇ |
ಧಿಮಿಕಿಟಧಿಕ್ಕಟಧಿಕಟಧಿಮಿಧ್ವನಿಘೋರಮೃದಂಗನಿನಾದರತೇ
ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೯ || || ೧೫ ||

ಜಯ ಜಯ ಜಪ್ಯಜಯೇ ಜಯಶಬ್ದಪರಸ್ತುತಿತತ್ಪರವಿಶ್ವನುತೇ

ನಿಜಗುಣಭೂತಮಹಾಶಬರೀಗಣಸದ್ಗುಣಸಂಭೃತಕೇಲಿತಲೇ
ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೧೫ || ೨೧ ||

ಕಟಿತಟಪೀತದುಕೂಲವಿಚಿತ್ರಮಯೂಖತಿರಸ್ಕೃತಚಂದ್ರರುಚೇ
ಪ್ರಣತಸುರಾಸುರಮೌಲಿಮಣಿಸ್ಫುರದಂಶುಲಸನ್ನಖಚಂದ್ರರುಚೇ |
ಜಿತಕನಕಾಚಲಮೌಲಿಪದೋರ್ಜಿತನಿರ್ಝರಕುಂಜರಕುಂಭಕುಚೇ
ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೧೬ || ೨೨ ||

ವಿಜಿತಸಹಸ್ರಕರೈಕಸಹಸ್ರಕರೈಕಸಹಸ್ರಕರೈಕನುತೇ
ಕೃತಸುರತಾರಕಸಂಘರತಾರಕಸಂಘರತಾರಕಸೂನುಸುತೇ |
ಸುರಥಸಮಾಧಿಸಮಾನಸಮಾಧಿಸಮಾಧಿಸಮಾಧಿಸುಜಾತರತೇ
ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೧೭ || ೨೩ ||

ಪದಕಮಲಂ ಕರುಣಾನಿಲಯೇ ವರಿವಸ್ಯತಿ ಯೋನುದಿನಂ ಸ ಶಿವೇ
ಅಯಿ ಕಮಲೇ ಕಮಲಾನಿಲಯೇ ಕಮಲಾನಿಲಯಃ ಸ ಕಥಂ ನ ಭವೇತ್ |
ತವ ಪದಮೇವ ಪರಂಪದಮೇವಮನುಶೀಲಯತೋ ಮಮ ಕಿಂ ನ ಶಿವೇ
ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೧೮ || ೨೪ ||

ಕನಕಲಸತ್ಕಲಸಿಂಧುಜಲೈರನುಸಿಂಹಾನುತೇ ಗುಣ ರಂಜಭುವಂ
ಭಜತಿ ಸ ಕಿಂ ನ ಶಚೀಕುಚಕುಂಭತಟೀಪರಿರಂಭಸುಖಾನುಭವಮ್ |
ತವ ಚರಣಂ ಶರಣಂ ಕರವಾಣಿ ನತಾಮರವಾಣಿನಿವಾಸಿ ಶಿವಂ
ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೧೯ || ೨೫ ||

ತವ ವಿಮಲೇಂದ್ರಕುಲಂ ವದನೇಂದ್ರಮಲಂ ಸಕಲಂ ನನು ಕೂಲಯತೇ
ಕಿಮು ಪುರುಹೂತಪುರೀಂದ್ರಮುಖೀಸುಮುಖೀಭಿರಸೌ ವಿಮುಖೀಕ್ರಿಯತೇ |
ಮಮ ತು ಮತಂ ಶಿವನಾಮಧನೇ ಭವತೀ ಕೃಪಯಾ ಕಿಮುತ ಕ್ರಿಯತೇ

ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೨೦ || || ೨೬ ||

ಅಯಿ ಮಯಿ ದೀನದಯಾಲತಯಾ ಕೃಪಯೈವ ತ್ವಯಾ ಭವಿತವ್ಯಮುಮೇ

ಅಯಿ ಜಗತೋ ಜನನೀ ಕೃಪಯಾಸಿ ಯಥಾಸಿ ತಥಾಽನುಮಿತಾಸಿ ರತೇ |

ಯದುಚಿತಮತ್ರ ಭವತ್ಯುರರಿಕುರುತಾದುರುತಾಪಮಪಾಕುರುತೇ

ಜಯ ಜಯ ಹೇ ಮಹಿಷಾಸುರಮರ್ದಿನಿ ರಮ್ಯಕಪರ್ದಿನಿ ಶೈಲಸುತೇ || ೨೧ || || ೨೭ ||

ಸ್ತುತಿಮಿತಸ್ತಿಮಿತಃ ಸುಸಮಾಧಿನಾ ನಿಯಮತೋಽಯಮತೋಽನುದಿನಂ ಪಠೇತ್ |

ಪರಮಯಾ ರಮಯಾಪಿ ನಿಷೇವ್ಯತೇ ಪರಿಜನೋಽರಿಜನೋಽಪಿ ಚ ತಂ ಭಜೇತ್ || ೨೮ ||

ರಮಯತಿ ಕಿಲ ಕರ್ಷಸ್ತೇಷು ಚಿತ್ತಂ ನರಾಣಾಮವರಜವರಯಸ್ಮಾ ದ್ರಾಮಕೃಷ್ಣಃ ಕವೀನಾಮ್ |

ಅಕೃತ ಸುಕೃತಿಗಮ್ಯಂ ರಮ್ಯಪದ್ಯೈ ಕಹಮ್ಯಂ ಸ್ತವನಮವನಹೇತುಂ ಪ್ರೀತಯೇ ವಿಶ್ವಮಾತುಃ || ೨೯ ||

ಇಂದ್ರಮ್ಯೋ ಮುಹುರ್ಬಿನ್ದ್ರಮ್ಯೋ ಮುಹುರ್ಬಿನ್ದ್ರಮ್ಯೋ ಯತಃ ಸಾಽನವದ್ಯಂ ಸ್ಮೃತಃ |

ಶ್ರೀಪತೇಃ ಸೂನೂನಾ ಕಾರಿತೋ ಯೋಽಧುನಾ ವಿಶ್ವಮಾತುಃ ಪದೇ ಪದ್ಯಪುಷ್ಪಾಙ್ಗುಲಿಃ || ೩೦ ||

ಇತಿ ಶ್ರೀಭಗವತೀಪದ್ಯಪುಷ್ಪಾಙ್ಗುಲಿಸ್ತೋತ್ರಮ್ ಸಮ್ಪೂರ್ಣಮ್ ||

The inner numbering of 1 through 21, between 7 and 27 suggests the popular mahiShasuramardini stotra.

Please send corrections to sanskrit@cheerful.com

Last updated ತ್ಥoday

<http://sanskritdocuments.org>

Bhagwati Padya Pushpanjali Stotram Lyrics in Kannada PDF

% File name : mahisha.itx

% Location : doc_devii

% Author : raamakRiShNa kavii

% Language : Sanskrit

% Subject : philosophy/hinduism/religion

% Transliterated by : Originally A.Hudli also by G. Ramkumar ramkumar at cs.stanford.edu

% Proofread by : Sunder hattangadi sunderh at hotmail.com

% Latest update : October 29, 2002, May 24, 2013

% Send corrections to : Sanskrit@cheerful.com

% Site access : http://sanskritdocuments.org

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website